





ຈົ່ງສັງເກດເບິ່ງຮູບພາບນີ້ ແລ້ວຊອກຫາບ່ອນ  
ທີ່ແຕກຕ່າງກັນແລະຂີດວົງອ້ອມເອົາ (ມີ 5 ບ່ອນ)



## ລາຍນິ້ວມື

ຜິວໜັງທີ່ປາຍນິ້ວມືຈະມີຮ່ອງນ້ອຍໆຢູ່ຫຼາຍ  
ເຊິ່ງເຮັດໜ້າທີ່ຊ່ວຍຍຶດຈັບສິ່ງຂອງຕ່າງໆ ແລະ  
ທຸກຄົນຈະມີລວດລາຍຂອງຮ່ອງນ້ອຍໆເທິງນິ້ວມືບໍ່ຄືກັນ.




ເຈົ້າມີຮູບແບບ ຂອງຮ່ອງນ້ອຍໆເທິງນິ້ວມື ອັນໃດ?

## ອາດາມ ແລະ ເອວາ

ໃນວັນທີ່ຫົກທີ່ພຣະເຈົ້າໄດ້ສ້າງໂລກ ພຣະເຈົ້າໄດ້ເວົ້າວ່າ, “ບັດນີ້ເຮົາຈະສ້າງມະນຸດໃຫ້ຄ້າຍຄືເຮົາ.”



ແລ້ວພຣະເຈົ້າ ກໍເລີຍປັ້ນມະນຸດຈາກຝູນຂີ້ດິນ ແລະເປົ່າລົມຫາຍໃຈແຫ່ງຊີວິດເຂົ້າສູ່ຮູດັງຂອງມະນຸດນັ້ນ ແລະເຂົາຈຶ່ງກາຍເປັນຜູ້ມີຊີວິດ ແລະວິນຍານ. ພຣະເຈົ້າໄດ້ເອີ້ນຊາຍຄົນນີ້ວ່າ ອາດາມ.



ອາດາມຍັງຢູ່ຜູ້ດຽວ ແລະບໍ່ໄດ້ມີຄູ່ທີ່ເໝາະສົມ. ດັ່ງນັ້ນພຣະເຈົ້າໃຫ້ອາດາມນອນຫລັບຢ່າງບໍ່ຮູ້ສຶກຕົວ ແລ້ວເອົາກະດູກຂ້າງອອກຈາກອາດາມ. ພຣະເຈົ້າໄດ້ສ້າງຜູ້ຍິງຈາກກະດູກນັ້ນ ແລ້ວພານາງມາຫາອາດາມ.

ອາດາມໄດ້ເວົ້າວ່າ, “ຜູ້ນີ້ຄືກະດູກຈາກກະດູກຂອງເຮົາ ແລະເນື້ອຈາກເນື້ອຂອງເຮົາ. ຕ້ອງເອີ້ນວ່າຜູ້ຍິງເພາະມາຈາກຜູ້ຊາຍ.”



ອາດາມໄດ້ຕັ້ງຊື່ໃຫ້ເມຍເຂົາວ່າ ເອວາ. ພຣະເຈົ້າໄດ້ອວຍພອນທັງສອງໃຫ້ມີລູກຫຼາຍເຕັມແຜ່ນດິນ ແລະໃຫ້ມີອຳນາດເໜືອແຜ່ນ ດິນໂລກ ແລະເໜືອສັດທຸກຊະນິດທີ່ຢູ່ໃນແຜ່ນດິນໂລກ.



ພຣະເຈົ້າໄດ້ເບິ່ງທຸກສິ່ງທີ່ພຣະອົງໄດ້ສ້າງ ແລະໄດ້ເວົ້າວ່າ, “ດີຫລາຍ!” ມື້ຄືນຜ່ານໄປ ແລະມື້ເຊົ້າຕ່ຳວມານັ້ນແມ່ນມື້ທີ່ຫົກ.



ພຣະເຈົ້າໄດ້ໃຊ້ຫົກວັນໃນການສ້າງທຸກສິ່ງ ແລະໃນວັນທີ່ເຈັດພຣະອົງໄດ້ພັກຜ່ອນຈາກການສ້າງ. ພຣະເຈົ້າ ກໍເລີຍອວຍພອນໃຫ້ວັນທີ່ເຈັດ ແລະໄດ້ຕັ້ງວັນນັ້ນໃຫ້ເປັນວັນສັກສິດ.

ພຣະເຈົ້າໄດ້ປູກສວນທີ່ອຸດົມສົມບູນໃນທຸກຢ່າງ ແລະຕັ້ງຊື່ວ່າ ເອເດນ. ພຣະເຈົ້າ ໄດ້ສ້າງຕົ້ນໝາກໄມ້ທຸກຊະນິດທີ່ກິນໄດ້ເປັນອາຫານຢູ່ໃນສວນນັ້ນ ແລະມີສາຍແມ່ນ້ຳທີ່ໄດ້ຜ່ານສວນ. ພຣະເຈົ້າກໍເລີຍໃຫ້ອາດາມ ແລະເອວາຢູ່ໃນສວນເອເດນ.



ໃນສວນນັ້ນມີຕົ້ນໄມ້ພິເສດສອງຕົ້ນ. ໜຶ່ງແມ່ນ ຕົ້ນໄມ້ແຫ່ງຊີວິດ ແລະອີກຕົ້ນໜຶ່ງແມ່ນ ຕົ້ນໄມ້ແຫ່ງຄວາມສຳນຶກຄວາມດີ ແລະຄວາມຊົ່ວ.

ພຣະເຈົ້າໄດ້ສັ່ງວ່າ, “ເຈົ້າກິນໝາກຈາກຕົ້ນໄມ້ທຸກຕົ້ນຢູ່ໃນສວນໄດ້ ຍົກເວັ້ນໝາກຈາກຕົ້ນໄມ້ແຫ່ງຄວາມສຳນຶກຄວາມດີ ແລະຄວາມຊົ່ວ. ຫ້າມ ກິນຈາກຕົ້ນນັ້ນຢ່າງເດດຂາດເພາະໃນມື້ໃດທີ່ເຈົ້າກິນເຈົ້າຈະອາດຕາຍ.”